

ڈاکٹر احمد العسَّال

عبد الغفار عزیز

”میں اور یوسف قرضاوی صاحب جامعہ ازہر کے ایک ہی اسکول کی جماعت نہم میں پڑھتے تھے۔ ایک روز ہم چھٹی کے وقت اسکول کے بڑے دروازے سے باہر نکلے تو سامنے اخوان اسکاؤنٹ کے نوجوان نحرے لگا رہے تھے: ”اللہ ہمارا مقصود ہے، رسول ہمارے رب ہے، قرآن ہمارا ستور ہے، جہاد ہمارا راستہ ہے، اور اللہ کی راہ میں موت ہماری سب سے بڑی آرزو ہے۔ پاس ہی ایک گاڑی سے اعلان کیا جا رہا تھا کہ آج رات مرشد عام حسن البنا خطاب فرمائیں گے، شرکت کی اپیل کی جاتی ہے۔ ہم دونوں تیز تیز قدموں سے گاڑی کے پیچھے ہی چلانا شروع ہو گئے۔ گاڑی اخوان المسلمون کے دفتر کے سامنے جا کر رک گئی۔ ہم نے پروگرام کی تفصیل دریافت کی تو معلوم ہوا کہ امام البنا بھی اسی دفتر میں موجود ہیں۔ وہ اسی وقت پہنچ چکے۔ ہم دونوں نے سلام عرض کیا، انہوں نے نہ صرف شفقت کا اظہار کیا بلکہ ہوڑی دیر کے بعد کھانے میں بھی شرکیت ہونے کے لیے کہا۔ یہ امام البنا سے ہماری پہلی ملاقات اور الاخوان المسلمون سے ہمارا پہلا تعارف تھا!“

بین الاقوای اسلامی یونیورسٹی اسلام آباد کے سابق سربراہ اور مصر کے اعلیٰ پائے کے عالم و مرتبی ڈاکٹر احمد العسَّال راقم کو اپنی زمانہ طالب علمی اور اخوان سے وابستگی کی یادیں سنارہے تھے۔ آج ہمارے یہ انتہائی محترم و محسن مرتبی ۸۲ سال کی عمر میں اللہ کو پیارے ہو گئے تو ان سے وابستہ ایک ایک بات یاد آنے لگی۔ ڈاکٹر احمد العسَّال مرحوم سے راقم کا پہلا تعارف دوران تعلیم ہوا تھا۔ قطر کے معہد دینی میں تفسیر و حدیث کی اکثر نصابی کتابوں پر مؤلف کا نام احمد العسَّال لکھا ہوا تھا۔ تب ان کے بارے میں صرف یہی معلوم تھا کہ جامعہ ازہر کے بڑے عالم دین ہیں، جو دین کا

واضح اور جامع تصور رکھتے اور بہت موثر و آسان انداز سے طلبہ کو سمجھانے کا ملکہ رکھتے ہیں۔ تعلیم مکمل کرنے کے بعد پاکستان آیا تو کچھ عرصے کے بعد، اسلام آباد میں پروفیسر خورشید احمد صاحب کے ہاتھ ڈاکٹر صاحب سے پہلی ملاقات کا شرف حاصل ہوا۔ پھر ملاقاتوں کا ایک تسلسل رہا اور ان سے کسب فیض کا سلسلہ بھی۔ ان سے آخری ملاقات چند ماہ قبل علامہ یوسف القرضاوی کی زیر پرستی قائم ہونے والے عالمی اتحاد العلماء کی مجلس شوریٰ کے اجلاس میں ہوئی۔ اخوان اور امام البنا سے اپنی یادوں کا تذکرہ مرحوم نے اسی آخری ملاقات میں کیا تھا۔

احمد العسّال (مرحوم) ۱۹۲۸ء کو مصر کے ضلع غربی بیسوں کے ایک گاؤں میں پیدا ہوئے۔ تقریباً ۱۰ اسال کی عمر میں قرآن کریم حفظ کر لیا جس پر انھیں شاہ فاروق میڈل ملائکہ جو ۱۲ اسال سے کم عمر میں قرآن حفظ کرنے والوں کو دیا جاتا تھا۔ حفظ قرآن کے دوران ہی میں پرائزیری کا امتحان بھی پاس کر لیا تھا۔ مختلف تعلیمی مراحل سے گزرتے ہوئے وہ جب جامعہ ازہر کی زینگرانی چلنے والے مسجد دینی میں پہنچ تو وہاں (علامہ) یوسف القرضاوی ان کے ہم جماعت تھے۔

ڈاکٹر احمد العسّال فرماتا ہے تھے: ”مسجد میں اخوان کے مکتب ارشاد (مجلس عالمہ) کے ایک رکن جناب نبی الحولی بھی پڑھاتے تھے۔ انہوں نے ہم دونوں (عسال، قرضاوی) سے ہر ہفتے اتوار اور منگل کو ملاقات کا وقت طے کر دیا۔ پھر ہم گویا ان کی زیر تربیت اور ان کا رابط تھے۔ میں ۲۰ سال کا تھا کہ ۱۹۳۸ء میں اخوان المسلمون کو کا عدم قرار دے دیا گیا۔ ہم طلبہ نے اس پابندی کے خلاف مظاہرہ کیا تو شیخ یوسف القرضاوی اور مجھ سے میت کئی ساتھیوں کو گرفتار کر لیا گیا۔ یہ ہماری پہلی گرفتاری تھی۔ جیل پہنچ تو اخوان کے کئی قائدین گرفتار تھے۔ شیخ محمد الغزاوی اور امام البنا کے دست راست شیخ عبدالعزیز عبدالستار بھی گرفتار شدگان میں شامل تھے۔ ہمیں ایک جیل سے دوسرا جیل میں منتقل کیا جاتا رہا، تقریباً نو ماہ کے بعد رہا کیا گیا تو ہمارے سالانہ امتحانات گزر چکے تھے۔ ڈاکٹر طاہسین اس وقت وزیر تعلیم تھے۔ مختلف کوششوں کے بعد گرفتار شدہ طلبہ کے لیے الگ سے امتحان کا انتظام کر دیا گیا اور اس طرح الحمد للہ ہمارا تعلیمی سال ضائع ہونے سے نجیگیا۔

جامعہ ازہر کی کلیہ شرعیہ میں داخل ہوئے، لیکن ۱۹۵۳ء میں دوبارہ گرفتار کر لیے گئے۔ ہمیں جنگی جیل میں رکھا گیا۔ ۱۹۵۶ء میں رہائی ہوئی اور اس کے بعد اپنی تعلیم مکمل کی۔ ڈاکٹر احمد العسّال

نے تو دوران گرفتاری تعزیب و تشدد کا ذکر نہیں کیا، لیکن اس ضمن میں ان کی وفات کے بعد ڈاکٹر جاسر العودہ کی ایک تحریر پڑھنے کو ملی۔ اخوان المسلمون کے ایک انتہائی جلیل القدر رہنما عبد القادر عودہ شہید کے بھتیجے ڈاکٹر جاسر عودہ لکھتے ہیں: ”تقریباً دو سال پہلے میرے محسن، میرے مربی اور میرے استاد، مرحوم احمد العسَّال نے مجھے اپنے گھر کھانے پر بلایا۔ میں پہنچا تو انہوں نے خلافِ معمول بہت پُر تکلف ضیافت کا اہتمام کیا ہوا تھا۔ مجھے حیرت ہوئی کہ صرف میں اکیلا ہی کھانے پر مدعو تھا اور اتنا ڈھیر سارا انتظام کیا گیا تھا۔ پوچھا تو کہنے لگے: میں نے تمہارے لیے یہ اہتمام اس لیے کیا ہے کیونکہ میں تمہارے چچا عبد القادر عودہ شہید کے حسن سلوک کا جواب انھیں دے سکا، کم از کم تمھیں ہی دے دوں۔ ہم جنگی جیل میں گرفتار تھے، مجھ پر بے تحاشا تشدد کیا جا رہا تھا۔ اسی دوران میں جیل، عبد القادر عودہ کو لے کر سامنے سے گزرے۔ انہوں نے مجھے دیکھا تو وہیں روک گئے اور اپنے ساتھ جانے والے پیس افسروں کو زور دار آواز میں ڈانتے ہوئے کہا: ”بے گناہ اور نیک سیرت نوجوان کو مار ہی دینا چاہتے ہو“۔ یہ کہتے ہوئے وہ میری طرف بڑھے۔ میرے گال سے ایک لوٹھڑا کٹ کر انہیں رہا تھا اور قریب تھا کہ وہ گال کٹ کر گرجاتا۔ انہوں نے اپنے ہاتھ سے لوٹھڑے کو دوبارہ اپنی چلکیا اور کچھ دیر وہاں سے اٹھنے سے انکار کر دیا۔ عبد القادر عودہ شہید نے میرے ساتھ یہ احسان اس وقت کیا، جب خود انھیں کچھ روز بعد چھانسی پر لٹکاتے ہوئے شہید کیا جانا تھا۔ اسی طرح ان کا مجھ پر یہ بھی احسان ہے کہ ایک بار میں نے مقاصدِ شریعت پر چھوٹی سی تحریر لکھی۔ انہوں نے اس کی بہت تعریف کرتے ہوئے میری حوصلہ افزائی کی۔ میں شہید کے احسانات کا بدلہ انھیں تو نہیں لوٹا سکا، البتہ انھیں یاد کرتے ہوئے آج تمھیں بلا لیا۔“

ڈاکٹر عسَّال مرحوم نے کبھی اس تشدد کا ذکر نہ کیا تھا۔ جیل کے زمانے کا ذکر آ بھی جاتا تو بتاتے کہ ہم پر بہت سختی کی گئی۔ ہمیں ہر چیز سے محروم کر دیا گیا، حتیٰ کہ قرآن کریم اور دینی کتب سے بھی۔ گویا قرآن سے چند روز کی فرقت ہی سب سے بڑی سزا تھی جو انھیں ہمیشہ یاد رہتی، حالانکہ قرآن تو اکثر اسیروں کے سینوں میں محفوظ تھا اور ہمیشہ ورزبان رہتا تھا۔

جیل سے رہائی اور تعلیمِ مکمل کر لینے کے بعد بھی احمد العسَّال کی آزمایشیں ختم نہیں ہوئیں۔ حکومت نے ان پر پابندی لگا دی کہ کہیں ملازمت نہیں مل سکتی۔ کچھ عرصہ پر ایجوبٹ اسکولوں میں

عربی زبان اور دینی علوم کی تعلیم دیتے رہے، پھر انھیں اور شیخ یوسف القرضاوی کو جامعہ ازہر کے سربراہ شیخ شلتوت کے ایما پر ریاست قطر میں ملازمت مل گئی۔ اس دور کے بارے میں عسال مرحوم فرماتے تھے: ”هم جب قطر کے دارالحکومت دوحہ پہنچے تو وہاں بھی عرب قومیت کی تحریک جڑ پکڑ چکی تھی، بالخصوص طلبہ کے ذہن میں یہ خناس بھرا جا رہا تھا کہ عہدِ اسلام لد چکا، اب عرب ازم کا زمانہ ہے۔ ہم نے آوازِ اٹھائی کہ نہیں، اسلام کسی صورتِ ختم نہیں ہو سکتا اور عرب قومیت اسلام کے بغیر نہی جاہلیت ہے۔ اسلام، قرآن ہے، اسلام نبی صلی اللہ علیہ وسلم کی سنت ہے۔ ہم نے پورا تعلیمی سال اسی موضوع پر تقاریری، کانفرنسوں اور مشاورتوں کا سلسہ جاری رکھا۔ ہم نے عرب بعث ازم کا مطالعہ کر کے ان کی ایک ایک بات کا رد کیا“۔ وہ کہتے تھے: ہم عربی زبان اور عرب تاریخ کی بنیاد پر ایک قوم ہیں۔ ہم کہتے: قرآن کریم کے بغیر عربی زبان زندہ ہی نہیں رہ سکتی اور رسول اکرم صلی اللہ علیہ وسلم اور آپؐ کے صحابہ کرامؐ کی تاریخ کے بغیر کوئی تاریخ، تاریخ ہی نہیں کہلا سکتی۔

تعلیمی سال کے اختتام پر چھٹیاں ہوئیں۔ ہم مصر چھٹیاں گزارنے کے تو وہاں بھی ہماری شکایات پہنچ چکی تھیں۔ مجھے اور شیخ یوسف القرضاوی صاحب کو پھر گرفتار کر کے تحقیقاتی ایجنسیوں کے سپرد کر دیا گیا۔ کسی کو ہمارے بارے میں کچھ علم نہ تھا۔ ہم سے پوچھ گئے شروع ہوئی، ہم نے جواب دیا: ہم دونوں جامعہ ازہر سے فارغ التحصیل ہیں، دین کی دعوت ہمارا فرضیہ ہے، یہ بھی نہیں کہیں گے تو اور کیا کریں گے۔ خیر ہماری رہائی ہوئی لیکن جب چھٹیوں کے بعد واپس دوحہ قطر پہنچ تو ہمارے پاسپورٹ کی تجدید کرنے سے انکار کر دیا گیا اور واپس مصر جانے کا کہا گیا، تاکہ دوبارہ گرفتار ہو جائیں۔ اس موقع پر میں نے مصر جانے کے بجائے برطانیہ جانے اور مزید تعلیم حاصل کرنے کا پروگرام بنالیا، جب کقرضاوی صاحب قطر ہی میں رہے۔

۱۹۷۰ء سے ۱۹۷۵ء تک میں برطانیہ رہا۔ اس دوران میں کیمبرج یونیورسٹی سے اصول فقہ میں پی ایچ ڈی کی اور برطانیہ میں دعوتِ اسلامی کی سرگرمیوں کو منظم کرنے کا موقع ملا۔ پھر مجھے لیبیا جا کر دعوت و تربیت کی سرگرمیاں منظم کرنے کے لیے کہا گیا۔ وہاں پہنچا تو کچھ عرصے کے بعد کرنس قدانی کا انقلاب آگیا۔ وہاں سے سوڈان پلے جانے کو کہا گیا۔ کچھ عرصے بعد وہاں جzel جعفر نیری کا انقلاب آگیا۔ بعد ازاں میں ریاض یونیورسٹی کے شعبہ مدرسی سے وابستہ ہو گیا۔ اس دوران میں

مرشد عام عمر تلمذانی مرحوم نے مصر واپسی کا کہا۔ میں ملازمت چھوڑ کر مصر واپس چلا گیا۔ وہاں پھر گرفتار یوں کے لیے چھاپے پڑنا شروع ہو گئے اور مجھے دوبارہ ریاض یونیورسٹی آن پڑا۔ اسلام آباد میں اسلامی یونیورسٹی کی بنیاد رکھی گئی تو مجھے بھی وہاں طلب کر لیا گیا، جہاں کچھ عرصے کے لیے یونیورسٹی کا سربراہ رہنے کے علاوہ مختلف اوقات میں مختلف ذمہ داریاں ادا کیں اور ۲۰۰۳ء میں مصر واپس آگیا۔ اسلام آباد قیام کے دوران میں افغان مسئلے نے بھی بہت وقت لیا اور آخر کار اللہ تعالیٰ نے افغانستان کو روئی پنجے سے نجات عطا کی۔

طويل سفر کے بعد عالم ربانی، علم، حلم، شائستگی اور محبت کا پیکر، نرم دم گفتگو، گرم دم جتنجو اور ہر دم اصلاح و فلاح امت کے لیے فکرمند، فیصل مسجد اسلام آباد کے خطیب اور پاکستان سے والہانہ محبت رکھنے والے ڈاکٹر احمد العسَّال ۲۰۱۰ء کو قاہرہ میں ابدی راحت پا گئے۔ بچپن کے ہم جویں، سفر و مسالل کے ساتھی اور کئی دعویٰ کتابوں کی تیاری میں شریک مؤلف علامہ یوسف القرضاوی اتفاق سے اس وقت مصر ہی میں تھے۔ انہوں نے جگری دوست کی نمازِ جنازہ پڑھائی۔ اخوان کی پوری قیادت نمازِ جنازہ میں شریک تھی۔ رہے دعا کرنے والے اور ان کے جنتی ہونے پر یقین رکھنے والے، تو وہ لاکھوں کی تعداد میں اور دنیا بھر میں پھیلے ہوئے ہیں۔

ڈاکٹر احمد العسَّال سے آخری ملاقات چند ماہ قبل ترکی کے شہر استنبول میں ہوئی تھی۔ وہاں علامہ یوسف القرضاوی صاحب کے قائم کردہ عالمی اتحاد العلماء کے بورڈ آف ٹریسیز کا اجلاس تھا۔ دنیا بھر سے آئے ۲۵ منتخب ارکان کی مجلس میں، حُسنِ اتفاق سے میری نشست ڈاکٹر احمد العسَّال کے پہلو میں تھی۔ دوران اجلاس جب بھی موقع ملتایا کوئی وقفہ ہوتا، عسال مرحوم پاکستان کے بارے میں کوئی نہ کوئی استفسار کرتے۔ ایک ایک ساتھی، ایک ایک سیاسی جماعت، دینی ادارے اور افراد و شخصیات کے بارے میں پوچھتے اور پاکستان کی صورت حال پر اپنی تشویش کا اظہار کرتے رہے۔ اجلاس کے اختتام پر پھر الگ سے ایک تفصیلی نشست کی اور اخوان، جماعت کے علاوہ پاکستان، افغانستان اور کشمیر کی صورت حال کے بارے میں تبادلہ خیال کیا۔ بار بار یہ بھی کہا: پاکستان میں گزرنے والا عرصہ میری زندگی کا بہترین عرصہ ہے۔ پاکستان عالم اسلام کا اٹاٹا ہے، اس اٹاٹے کی حفاظت ہم سب کی مشترک ذمہ داری ہے۔